

АЗИЗИ АЗИЗ

ПИРАМАРД ВА СИПОҲӢ

ПИРАМАРД

Ин воқеа дар замони қадим рӯй додааст, тақрибан ҳаштсад сол пештар аз имрӯз. Ҳамон шабу рӯз лашкари Чингизхон ба кишвари тоҷикон ҳуҷум оварда буд...

х х х

Пирамард ба бозори шаҳр як ҷувол шалғам овард. Бевақт, қариби чоштгоҳ расид ва азбаски зудтар бозпас рафтан меҳост, молашро арзон фурӯхт. Аз пули шалғам андак-андак биринҷу шакару равған харид ва баъди пешин, вақте тафси ҳаво пасттар фурумад, роҳи

деҳаашро пеш гирифт.

Вай савори маркаб буд. Пештар, ҳар гоҳ ба шаҳр омада равад, чунин намекард – маркабашро савор намешуд, зеро ҳайвон басо пиру лоғару коркӯфта шуда буд ва базӯр по мекашид. Ҳайвони бечораро ба ҳолаш вогузошта, аз пас қадам мезад.

Аммо ин дафъа пирамард ҷуволро чаҳорқат карда, ба рӯйи полон партофт ва ҷуссаи наҳифашро ба ҳайвон бор кард. Пас, ба «Их!» гуфта амр додан забонаш нагашт, ки андак пой ҷунбонд. Маркаби рамузфаҳм нафаси чуқур кашид ва қадам

зад...

Баъди ягон соат онҳо боғу майдони атрофии шаҳрро пушти сар гузошта, ба дашти васеъ баромаданд. Пайроҳа гоҳ рост шудаву гоҳ печутоб хӯрда, онҳоро ҷониби пуштаҳо мебурд. Дар паси пуштаҳо кӯҳҳои хокистарранг сар барафрохта буданд.

Тамоми роҳ маркаб сар набардошт, ҳатто гӯшҳояш овезон буданд ва аз қафаси синааш пайваста нафаси нолишомез берун мекард. Дар олам будан ё набуданаш гӯё дигар аҳамият надошт, хушкида бошад ҳам, на ба алафи канори

роҳ таваҷҷӯҳ мекард, на аз якбора паридани мурғакони атроф мерамид. Қадам заданаш баъзан чунон суст мешуд, ки пирамард хавф мебурд: мабодо дар нимароҳ монад? Аммо их гуфта амр намедод, забонаш намегашт. Фақат як бор гуфт:

– Коре кун, ки ба хона расем, ҷонвар. Дигар ба ин тарафҳо намеорамат. Хуб хизмат кардӣ...

Ҳо, ягон мавриди дигар мебуд, пирамард ҳайвонро ранҷ намедод. Вале имрӯз пиёда шудан чӣ, шубҳа дошт, ки то хонааш сиҳату саломат мерасад ё на. Як

тараф пирию дасттанҳой, болои сӯхта
намакоб, ба ҷисми наҳифаш боз ҷӣ дарде
расида буд, ки мағз-мағзи ҷонаш месӯхт.
Хаёлу андешаи омад-омади лашкари
Чингизхон низ хотирашро парешону
дилашро пурбим карда буд. Дар шаҳр
ҳама гапи муғулро мезаданд. Меғуфтанд,
ки наздик омадаст, чунон наздик, ки
фардо ё пасфардо мисли мӯру малах аз
сарҳад гузашта, ба шаҳр медарояд, пеши
роҳи лашкари Чигизхонро ягон қувва
гирифта наметавонистааст...

Як бозорнишини қариб ҳамсолаш ўро
сахт тарсонд.

– Шалғаматро кўтара деҳу зудтар ба кулбаат баргард, чўра, – воҳима кард ӯ. – Ду-се рўзи дигар ҳамроҳи кампиру набераҳо буданат ғанимат.

– Худованд раҳмону раҳим аст, – барои тасалли дили худ эътироз кард пирамард. – Моро миёни замину осмон хору зор шудан намоннад.

– Имрӯз Худо ҳам тарафдори Чингизхон аст, – розӣ нашуд бозорнишин. – Нисфи оламо гирифтаст, нисфи дигараш монд. – Баъд оҳи бадард кашида афзуд: – Беҳабар мондем, чўра. Аз мо чӣ хатою гуноҳ сар зад, ки ғазаби

Худованд омад. Вагарна як биёбонӣ
кучою чуръат карда ба Бухорою
Самарқанд даст дароз кардан кучо!

Назар ба қавли ҳамин бозорнишин
Чингизхон мардуми моро чашми дидан
надоштаст, ба мо сахт нафрат мекардаст,
ба аскаронаш амр додааст, ки Бухорою
Самарқандро ба хок яксон кунанд.
Орзуяш ин будаст, ки ҳама шахру деҳоти
олам мисли сарзанини ҳудаш биёбон
бошад: чойи боғу майдон янтоқу саксавул
рӯяд, чойи масчиду мадрасаро хомаҳои
рег пӯшад, кӯчаю хиёбон макони мору
сусмору калтакалос шавад...

– Худоё, моро бубахш! – дуо кард
пирамард.

Андешаҳои шум пирамардро хеле
машғул доштанд. Вай муддате дардашро
ҳам фаромуш кард. Ҳатто нафаҳмид, ки
чӣ тавр ба домони пуштаҳо расид.

Ногоҳ маркаб аз қафаси сина нафаси
дарднок баровард, калавид ва якбора
истод.

– Нашуд? – пурсид пирамард аз маркаб
ва гила кард: – Беғайрат набош, чонвар.
Боз камтар монд. Наход то бегоҳ ба
манзил нарасем? А?! Ё хаста шудӣ?
Меғӯйӣ андак нафас рост кунем?

Майлаш, биист. Иш-ш-ш!

Маркаб мунтазири ҳамин фармон буд,
ки хотирчамъ шуд, сарашро хамтар кард,
лабонаш ба замини хушку сахт расиданд.

Пирамард ба тарафи кӯҳҳо нигоҳ дӯхт.
Деҳаи ӯ дар оғӯши ҳамин кӯҳҳоянд. Пас
ба қибла, дурустташ, ба қурси офтоб
назар андохт ва муаян намуд, ки вақти
намози аср фаро мерасад. Тахмин зад, ки
тақрибан сеяки роҳ ҳам тай шудааст.

– Ним соат дам гир, ба худ биё, – гуфт
ба маркабаш. – Баъд боз ба роҳ мебароем.
Ҳамин хел кунем, иншоаллоҳ, шом
нашуда, ба деҳа мерасанд.

Вале маркаб ин суханҳоро «нашунид», ки аз замин сар набардошт, гӯшҳояш ҳамон овезон буданд. Пирамард нағз медонист, ки пайваста овезон будани гӯши ҳайвон нишонаи хушӣ нест.

Вай қасд кард, ки аз маркаб пиёда шаваду намоз гузорад. Тараддуди фуромадан кард, бисмиллоҳ гуфт ва аз лаби полон дудада дошту пеш ҳам шуд.

Ин вақт аз тарафи муқобил шиҳаи асп ба гӯш расид.

Пирамард дар ҳамон ҳолат, ки аз лаби полон доштаву ҳам шуда буд ва тараддуди фуромадан мекард, ночунбон

монд. Махз дар ин лаҳзае гуфтугӯе ба лафзи бегона ҳам шунид.

– Энд байна!¹

– Хегшин хун?²

– Ялгаан юу вэ?!³

Пирамард сар бардошт ва дар рӯ ба рӯяш се аспсавор дид, ки гӯё аз зери замин баромада, пеш меомаданд. Аспҳояшон ба назари ӯ аҷиб намуд: қадпаст, дурусташ, асп не, аспак буданд. Сару либоси чармину чиркини савораҳо

¹ Энд байна (муғулӣ) – ана, олсон.

² Хегшин хун (муғулӣ) – пир аст, пир-ку.

³ Ялгаан юу вэ (муғулӣ) – фарқаш чӣ, аҳамият надорад.

низ ба чашмаш ғалатӣ намуд. Вай ин гуна сару либосро то имрӯз дар тани ягон кас надида буд ва ба камони сари китфу найзаю чавшани дастҳояшон нигариста, бо фаросат дарёфт: инҳо аскару аҷнабианд.

«Чингизхон!» – барқвор гузашт ин фикр аз сари ӯ.

АҶНАБИЁН

Савораҳо наздиктар омаданд. Пирамард башараи онҳоро равшантар дид: ба назараш ҳар се монанд, мисли бародарони сегоник намуд . Чашмони

танг, лабони ғафс, чехраҳои дар офтоб
сӯхтаву сиёҳгардида, рухсораҳои
барчастаустухон ва кокулҳои ба пушти
сар партофташон низ дар ҳар кадом
бекамукост такрор шуда буд.

– Уй! Ту кистӣ? – пурсид забони
тоҷикиро шикаста-шикаста як аҷнабӣ.

– Одам, – дарҳол ҷавоб дод пирамард.

Вай кӯшиш кард, ки савораҳо даступо
хӯрданаширо пай набаранд: худро орому
бепарво вонамуд, ҳатто овозаш баланду
бурро баромад, аммо дилаш саҳт мезад.

– Аз куҷо меоӣ?

– Аз шаҳр.

– Куҷо меравӣ?

– Хона.

Аспакҳо беқарор буданд, гӯё савораҳоро аз болои худ ба замин афканда, гурехта рафтан меҳостанд. Савораҳо онҳоро бо зӯрӣ нигоҳ медоштанд, бо вучуди ин ба по кӯфтани шиҳа кашидани тоб хӯрданҳои аспакҳояшон эътибор намедоданд. Онҳо гӯё як умр дар болои ҳамин ҷонварон зиста бошанд ва зин гӯё хонаашон бошад, аз беқарории аспакҳо, ба қавле, пинакашонро вайрон намешуд. Ҳатто ба назари пирамард тавре намуд, ки онҳо ба

зин часпидаанд.

Баъд як муғул ба муғули тарҷумон, ки бо пирамард гуфтугӯ сар карда буд, бо забони дағалу ноошно чӣ амр кард. Муқаррар вай сардорашон буд, чунки бовиқор истода, ба тарафи пирамард хандаи изтехзодор мекард.

Тарҷумон ба пирамард гуфт:

– Гӯш деҳ, пиракӣ! Дам назада, аз паси мо биё!

– Кӯчо? – пурсид пирамард.

– Ба он дунё! – хандид аҷнабӣ.

– Шумо ҳам ба ҳамон ҷо рафтани? – суол кард пирамард.

– Албатта, – ҷавоб дод тарҷумон ва дӯғ
зад: – Даматро гир! Аз паси мо биё!

«Нафаҳмид, – ба худ гуфт пирамард. –
Бадбахт, нафаҳмид. Мефаҳмид, таги
мушту лагад мегирифт...»

Дар ҳақиқат муғул ҳикмати саволи
пирамардро нафаҳмид. Маълум буд, ки
чандон забондон ҳам нест.

– Ҳа-а, – гуфт пирамард. – Гуфтан
омӯхтасту фаҳмидан не.

Вай аз оҳанги гуфтор ва дӯғу пӯписаи
ачнабӣ дарёфт, ки саркашӣ кардан беҳуда
аст: ба тақдир тан дода, бояд рафт. Ку,
бинем давоми воқеа чӣ мешавад?

Аммо пурсид:

– Фурсат медиҳӣ намоз гузорам?

– Намозаш чист? – гуфт аскар ва як
дашноми қабех ба забон овард. – Кадом
намоз? Ақлата хӯрдӣ?

Ба ҳар ҳол пирамард ҷавоб дод:

– Намози аср, намози ҳаррӯза...

– Намозро дар он дунё мегузорӣ! –
тунд ҷавоб дод муғул.

Пирамард дам назад. Аҷнабиёт боз
миёни худ гуфтугӯ сар карданд.
Сардорашон ба маркаб нигоҳкунон чанд

калима ба забон овард. Дуи дигар хандиданд. «Ачиб, – андешид пирамард, – гуфтугӯи одияшон ба баҳсу дашном монанд.»

– Маркабат калонсол ё худат? – пурсид тарҷумон. – Аз куҷо ёфтӣ? Маҷол надорад, ки қадам занад-е!

– Аз ҳудаш пурс, – гуфт пирамард. – Ман забони маркабро намедонам.

Ин лаҳза сардор чӣ амр кард. Муғули дигар наздиктар омад, ҳам шуд ва панча заду аз паси геребони ҷомаи пирамард маҳкам гирифт. Пас, ҷисми наҳифи ўро озод бардошт ва хўрчинвор ба паси зини

аспи худаш партофт.

Асп норозиёна бинӣ афшонду по зад,
вале дигар ҳаракати бечо накард,
итоаткорона қадам зад.

Вақте ки муғул пирамардро озод
бардошт, дар кучои сутунмӯҳраи ӯ чизе
гӯё канда шуд ва ҳангоми ба пушти асп
партофтан дар ишками худ як дарди
ҷонсӯз низ ҳис кард.

«Ҳо, Чингизхонаш ҳамин аст, – ба худ
гуфт пирамард ва оҳи пурдарде аз қафаси
синааш берун шуд. – Ана-а-а, қадамаш ба
сарзамини мо ҳам расид. Бинед-а,
маккорӣ карда, аз тарафи офтоббаро нею

аз қибла омад. Лекин чашми мардум
ҷониби офтоббарост. Ягон кас хабар ёфта
бошад?...»

СУПОРИШ

Аҷнабиён тақрибан ним соат роҳ
гашта, ба посбонҳои худӣ дучор
омаданд. Миёни онҳо ва посбонон чӣ
гуфтугузоре ба вуқӯъ пайваст. Сипас ҳама
мунтазир истоданд.

Пирамард фаҳмид, ки онҳо ба
қароргоҳашон расиданд, зеро аз ҳамин
қарибӣ бўйи форами шӯрбои тоза ба
машом мерасид ва аз дуртар ҳаёҳу,

хандаю шодӣ, нидоҳое мисли амру
фармон ба гӯш мехӯрд.

Пирамард дигар чизеро ба хотир
нагирифт. Вай аз ҳуш рафт...

Дар ҳақиқат муғулҳо дар остонаи шаҳр
қарор доштанд. Онҳо мехостанд, ки
субҳидам ҳучум оварда, шаҳрро
тасарруф кунанд. Шаҳр чандон бузург
набошад ҳам, ду моҳ пештар подшоҳ як
қисми лашкари худро ба ин ҷо фиристода
буд, то душманро «пешвоз» гирад.
Лашкар Чингизхонро аз ҷониби
офтоббаро мунтазир буд. Вале душман
маккор будаст: аз қибла расид.

Сипоҳиёни Чингизхон намедонистанд, ки мардуми шахру гирду атрофи он чӣ касонанд ва чӣ қудрат доранд. Одати муғулҳо буд, ки пеш аз ҳуҷум мардумро озмоянд. Чӣ кас будану чӣ қудрату ирода доштани онҳоро нафаҳмидаю надониста, яъне расму оин ва хислату хӯи шаҳриёнро насанчида, ба шаҳр даромадан, албатта, хатар дошт. Аз ин сабаб як соат пештар саркарда ба аскаронаш амр кард:

– Равед, аз аҳли ин шаҳр, ё мардуми атроф нафареро боздошта, ба назди ман биёред! Пир аст ё ҷавон, зан аст ё мард

аҳамият надорад. Ман аз нахустин сухани
вай дармеёбам, ки мардуми ин макон чӣ
касанд! Душманро бояд шинохт, то дар
кори фардоина саҳву хато наравад...

Се муғул ба аспҳошон савор шуда,
барои боздоштани овардани ягон тоҷик
рафтанд ва ҳамин пирамарди деҳқонро
воҳӯрда, асир карданд...

СИПОҲӢ

Пирамард вақте ба худ омад, худро
дар пеши пойҳои як муғули лӯндаи
бузриши сиёҳчурда дид, ки болои тахт
менишаст. Муғул басо ҷиддӣ менамуд. Аз

чинҳои амиқи чабин, чашмони танги
хунгирифтаю базӯр намоён ва нигоҳи
сардаш пирамард рамуз гирифт, ки
саркардаи муғулхост ва хандаю
табассуми инсониро барвақт ва батамом
фаромӯш кардааст, дар дилаш заррае
имону шафқат надорад.

Саркарда ба онҳое, ки пирамардро
оварда буданд, чӣ бонге зад. Ҳамон
муғули тарҷумон аз асп пиёда шуду
таъзимкунон пештар омад.

Саркарда ба ӯ эътибор надод, ҳатто
нигоҳ накард, аммо пирамардро
кунҷқобона ва дурудароз аз назар

гузаронд. Баъд ба тарҷумон чӣ сухани
дағал гуфт. Муғул ҳамоно ба пирамард рӯ
оварда пурсид:

– Чи ном дорӣ?

Пирамард номашро гуфт.

– Сафо. Маро Сафо мегӯянд.

Баъд саркарда тавассути муғули
тарҷумон бо пирамард гуфтугӯ оғоз кард.

– Ин чӣ ном аст?

– Ин номи одамист... Номи ман!

Ҷавоб ба саркарда писанд наомад. Вай
рӯй турш кард. Гуфтугӯ давом кард.

– Аз куҷо меомад?

– Дар шаҳр будам.

- Кучо мерафтӣ?
- Ба деҳа мерафтам.
- Он чо чӣ кор доштӣ?
- Дар кучо?
- Дар шахр, дар Себистон.
- Ман деҳқонам. Ҳамин пагоҳӣ як
ҷувол шалғам бурда фурӯхтам. Аз ҳоли
ду-се чавонмарди ҳамдеҳаам ҳам хабар
гирифтам.
- Онҳо дар шахранд?
- Бале...
- Он чо чӣ кор мекунанд?
- Аскаранд, аскари подшоҳанд...
- Саркарда дубора руй турш кард. Ба

забони худ чӣ дашноме дод, ё ягон
чумлаи дигари ваҳмангез гуфт, ки баъзе
атрофиёнаш як қад париданд. Маълум
буд, ки аз ҷавоби пирамард саҳт дарғазаб
шуд. Сонияе чанд сар ҳам кард ва
андешаманд ба асири худ нигоҳ карда
истод. Пас оташи ғазаби худро фурӯ
нишонд ва дар лабонаш як заҳрханди
маккорона падид овард. Пас боз ба
тарҷумон рӯ овард.

– Баҳодури мо доништан меҳоханд, ки
мардум чӣ ҳол доранд, мӯйсафед? –
пурсид муғули тарҷумон.

– Дар кучо? – барқасд худро ба нодонӣ

зада пурсид низ пирамард.

– Аблах! – Дашном дод муғул. – Дар кучо мешуд? Дар шахр-дия.

– Хубанд, шукри Худо, хубанд! – ҷавоб дод пирамард.

– «Хуб»-аш чӣ хел?

Ин саволи саркарда бечавоб монд. Аслан пирамард чӣ ҷавоб доданаширо надоништа, андеша карда, ягон ҷавоби барои душман дарднок пайдо кардан хост. Банохост аз дуртар харе ҳанг зад.

Саркарда хавотиромез ба ҷониби садо рӯ гардонд. Яке аз муғулҳое, ки пирамардро оварда буд, ба ӯ чизе гуфт.

Пирамард тахмин зад, ки муғул ба саркардааш маркаби ўро муаррифӣ кард, гуфт, ки аз паси соҳибаш омадааст.

Саркарда ба чӣ фикр рафту дубора захрханд кард ва фармуд:

– Маркабашро низ биёред!

Пирамард инро аз он фаҳмид, ки муғул тозон рафту маркаби бечораро кашолакунон овард.

Баъд миёни саркардаю чанд муғули дигар дақиқае гуфтугӯ доир шуд. Дар ин миён саркарда ду-се маротиба ба маркаб ишораҳо кард. Ҳатто боре ба завқ омаду хандид. Дигарон низ қоҳ-қоҳ заданд.

Саркарда боз чӣ амр кард. Як муғул давон рафту маркабро, ҳарчанд ноҷунбону карахт меистод, ду-се лагад зад. Ҳайвони безабон калавиду наафтид.

– Эҳ! – нидо кард пирамард беихтиёр.

Тарҷумон пурсид:

– Чӣ «Эҳ»?

– Ҳайвон чӣ гуноҳ дорад? Чаро беҳуда мезанед?

– Навбати ту ҳам мерасад, – гуфт муғул...

Ногоҳ муғул аз маркаб полонашро гирифт, давон-давон оварду ба пеши пойҳои саркарда партофт ва таъзимкунон

ду-се қадам паснокӣ рафт...

САВОЛИ САРКАРДА

Пирамард мақсади аҷнабиёро нафаҳмид, ҳайрон-ҳайрон ба маркабу ба саркардаю ба полон нигарист.

– Муйсафед, – гуфт саркарда. – Ин маркаби туст?

– Ҳо, маркаби ман.

– Агар маркаби туст, бодикқат гӯш деҳ.

– Гап зан.

Саркарда гуфт:

– Ман як сарбози Чингизхони Бузург

ҳастам. Ин ҳама аскарони мананд. Дидӣ?

– Мебинам...

– Касе намедонад онҳо чӣ қадаранд.
Нашумурдаст, аз ўҳдаи шумурдан ҳам
намебарояд! Бешуморанд! Вале ин қисми
андаки лашкари Чингизхони Бузург аст!
Фаҳмидӣ?

– Фаҳмидам.

Саркарда ба суҳанаш давом бахшид:

– Фардо субҳ ман ба шаҳри ту ҳучум
мекунам ва бегоҳ аз ин шаҳр хокистару
дуд боқӣ мемонад. Фаҳмидӣ?

Пирамард ҷавоб надод.

Саркарда аз ҷой хест ва қоматашро

рост гирифт, ишками пуфакмонандашро
боз ҳам пештар дамону бо тантана эълон
кард:

– Ту хушбахт будай! Фардо аз аҳли ин
шаҳр фақат ту метавонӣ зиндаву саломат
монӣ! Аммо ба як шарт. Маро мешунавӣ?
Ҳушат дар ҷояш?

– Мефаҳмам! Худоро шукр, ҳушам дар
ҷояш! – ҷавоб дод пирамард.

– Агар шарти маро иҷро карда
тавонистӣ, дар ҳузури лашкари худ ба
номи Чингизхони Бузург қасам меҳӯрам,
ки дар қавли худ устувор хоҳам монд!

Пирамард бовар кард, вале изҳору

ошкор нанамуд. Дар ҳоле ки чехрааш
ягон ифодаи махсус надошт, ба саркарда
ором нигариста истод.

Саркарда ба суханаш афзуд:

– Мӯйсафед, ман полони ҳамин
маркабро мегираму ба тахтапушти ту
мезанам ва савор мешавам. Натарс,
вазнамро намерпартоям. Миёнат
намешиканад.

Аз ин гап садои хандаи афсарону
аскарони саркарда ба фалак печид.

Саркада гӯё ҳикмати тозаю бузурге ба
забон оварда, ҳамаро қоил карда бошад,
мамнун шуд ва ба суханаш давом бахшид.

– Мебинам, ки чонат ба нӯги биниат
омада мунтазир истодааст, ки баромада
равад. Маътали пуф аст: аз шамоли
тозиёна афтида мемури. Лекин натарс,
ман ҳамту, бардурӯғ, ба ном туро савор
мешавам. Аммо ту ҳанг мезаниву медавӣ,
дурустташ, гӯё медавӣ. Фақат як лаҳза! Ту
як лаҳза хари ман мешавӣ! Хуб?

Пирамард ин дафъа ҳам хомӯш истод.

Ба абрувони саркарда гирех афтод.
Бодикқат ба чашмони пирамард
нигарист, вай ранчида, балки чӣ хавфе
бурда буд. Бо вучуди ин табассуми
зӯракии сохтае ба лабонаш овард ва гуфт:

– Ба ивази ин озори якдама ман туро як умр озодӣ мебахшам. Ман дар умри худ ба касе ин қадар чиз ваъда накардаам. Такрор мекунам, ту як лаҳза хари ман мешавӣ ва ман туро як умр озодӣ мебахшам! Боз ба дастат ҳуҷчат медиҳам. Ба ҳуҷчат муҳр мезанам. Ҳар куҷо равию ҳар киро бинию чӣ кас буданатро пурсида монад, ҳуҷчати маро нишон диҳӣ, талхакаф мешавад. Ин муҳр ба ту ҳуқуқ медиҳад, ки аз ҳазинаи лашкари Чингизхони Бузург ҳар замон маош бигирӣ. Ин ҳама ҳоло чизе нест. Давомашро шунав: ту зану фарзанд дорӣ?

– Дорам, – ҷавоб дод пирамард.

Саркарда гуфт:

– Рав, ки авлодатро ҳам бахшидам. Ба шарофати як лаҳза хари манн шуданат хешу таборат ҳам озод мешаванд! Фаҳмидӣ?

– Фаҳмидам...

– Акнун ҷавоб деҳ: туро полон занам? Лекин саросема нашав, дурусттар фикр карда ҷавоб деҳ.

Баъд вай амр кард, ки дар назди пирамард дастархон густурда нону таом биёранд. Дар як зум рӯймолаке кушоданд ва ду нону як табақ гӯшт оварданд.

– Саросема нашав, дурусттар фикр карда ҷавоб деҳ! – дубора таъкид кард саркарда.

Вай инро гуфту ба сар то сари дашт, ки аскаронаш саф кашида, мунтазири амру фармоне сари по истода буданд, маънидор нигоҳ афканд. Яъне ҳамин пирамард чӣ касе бошад, аҳли ин сарзамин ҳамин гуна касанд. Агар ӯ ҷавонмард аст, мардуми ин макон низ ҷавонмарданд, агар заиф аст, заифу буздиланд.

Пирамард ба замини пеши пойҳояш нигоҳ дӯхт ва хеле сукут кард.

ҶАВОБИ ПИРАМАРД

Саркардаи муғул низ саросема набуд:
бигузор ин пирамарди нимчон чӣ ҷавоб
доданаширо хуб андешад, то дар кори
фардоина сахву хатое рух надихад!

Хомӯшии гарону ҳаяҷонангез ба миён
омад. Ҳама гӯшу ҳуш шуданд. Сукути
гаронро аз дуру наздик ягон-ягон шиҳа
кашидани аспҳо ҳалалдор мекард.

Дар ин миён муғули тарҷумон бо
фармони саркарда пирамард ду маротиба
ба хӯрдан таклиф кард.

– Ман серам, – кӯтоҳ ҷавоб дод

пирамард.

– Сер бошӣ, саросема нашуда, фикр карда, ба савол ҷавоб деҳ! – гуфт тарҷумон.

Пирамард зиёд ба андеша нарафт. Оҳиста аз ҷой бархест, фӯтаашро кушод, барии ҷомаҳояшро дуруст карду дубора миён баст, пас қоматашро рост гирифт ва оҳи сард кашида сари худро баландтар бардошт.

Саркарда саросема шуд:

– Хӯш, чи гуфтӣ?

Пирамард ҷавоб дод:

– Саркарда, ту ба ивази ранҷи

яклаҳзаина маро як умр озодӣ мебахшӣ.
Ин хуб аст. Озодӣ неъматӣ бебаҳост.
Аммо ман як умр не, як лаҳза озод будан
меҳоҳам...

– Хайр, хайр, чӣ хел як лаҳза? –
кунҷкобӣ кард саркарда. – Аҷиб ҳарф
мезанӣ, пиракӣ!

Пирамард гуфт:

– Маро як лаҳза озодӣ бахш, ба ивази ин
як лаҳза озодӣ ман як умр ғуломи ту
мешавам, ранҷу озори туро таҳаммул
мекунам!

Саркарда боз чизе нафаҳмид ва пурсид:

– Фақат як лаҳза? Барои чӣ як лаҳза? Як

умр озод будан беҳтар нест?

Пирамард гуфт:

– Агар як лаҳза озод бошам, меравам, ки ба ҳамватанонам хабари омадани туро расонам. Халқи ман ҳангоми ҳуҷуми ту дар ғафлат намонад. Ман ҳаминро мехоҳам. Қасам ба номи Худованди Бузург, ки ин хабарро ба ҳамшаҳриёнам расонда, боз ба назди ту хоҳам баргашт, то як умр ғуломат бошам!

Саркарда дар оғоз чизе нафаҳмиданд. Дигарон низ лаҳзае гичу гаранг монданд. Пас, тадричан ба маънии суҳанони пирамард сарфаҳм рафта, таачҷубзадаю

ошуфтаҳол ба якдигар ва баъд ба саркардаашон нигаристанд.

Саркардаи муғул девона шуд, вай саропо ларзид ва гӯё ғунда газида бошад, парида аз ҷой хесту дод зад:

– Ҷаллод!...

ҒАЛАБА

Субҳидам муғулҳо ба Себистон ҳучум оварданд. Дар ҳақиқат аҳли шаҳр дар ғафлат монданд. Душман аз тарафе ҳамлва Бо вучуди ин тавонистанд, ки худро ба даст бигиранд ва ҳарбу зарб чанд шабу чанд рӯз давом кард. , вале

точикон мардонавор чангида муғулҳоро
муваққатан бошад ҳам шикаст доданд.
Ҳатто чӣ шуду саркардаашон асир афтод.

Саркардаи муғул ҳангоми пурсучӯ як
ҷумларо бисёр такрор кард:

– Ман бо нисфи лашкари худ ба шаҳри
шумо ҳучум овардам... Нисфи дигари
лашкарамро як бегоҳ пирамарде бо
шамшери сухан нобуд карда буд...

